

# डीपीएस जोका का वार्षिकोत्सव संपन्न

○ शिक्षा ही मनुष्य में नैतिकता और मानवता का समावेश करती है : सोनाली गुहा

कोलकाता. दिल्ली पब्लिक स्कूल (जोका) साउथ कोलकाता का दो दिवसीय वार्षिकोत्सव एवं पुरस्कार वितरण समारोह 'क्राइसलिस' स्कूल प्रांगण में धूमधाम से संपन्न हुआ. समारोह का उद्घाटन विद्या भारती फाउंडेशन, सिलीगुड़ी के संस्थापक एवं अध्यक्ष रामविलास अग्रवाल ने किया. इस अवसर पर सम्मानित अतिथि के रूप में उपस्थित विधानसभा की पूर्व उपाध्यक्ष और विधायक सोनाली गुहा ने कहा कि शिक्षा ही मनुष्य को मनुष्य बनाती है. उसमें नैतिकता और मानवता का समावेश करती है. विद्या भारती फाउंडेशन विद्यालय का संचालन करता है. स्वागत भाषण देते हुए विद्यालय की



उद्घाटन समारोह में भाग लेते अतिथि. दाएँ- रंगारंग कार्यक्रम पेश करते स्कूली बच्चे.

प्रिंसिपल ऋतुपर्णा चटर्जी ने कहा कि तकनीक के इस युग में बच्चों के सामने तरह-तरह की चुनौतियां पेश आ रही हैं. इनसे निपटने के लिए अध्यापक और अभिभावक को सजग रहना होगा और मिलकर काम करना होगा. बच्चों पर निगरानी रखनी होगी, क्योंकि आज के बच्चे विभिन्न माध्यमों से ज्ञान अर्जित कर रहे हैं. इनमें गुगल, इंटरनेट आदि शामिल हैं. हमें अपने ज्ञान का कैसे उपयोग करना

चाहिए, यह सही शिक्षा ही बताती है. शिक्षा बच्चों में अच्छे संस्कार देती है.

प्रो वाइस चेयरपर्सन पवन कुमार अग्रवाल ने बताया कि कम समय में ही विद्यालय के बच्चे अच्छे नतीजे ला रहे हैं. साथ ही खेलकूद में भी विद्यालय का नाम रोशन कर रहे हैं. इस अवसर पर विद्यार्थियों ने नृत्य-गीत और नाटक प्रस्तुत किये. कार्यक्रम में डीपीएस के प्रो वाइस चेयरपर्सन व डीपीएस (फुलारी)

के निदेशक शरद अग्रवाल तथा डीपीएस (जोका) की निदेशक बेला अग्रवाल, नीलेश मोर, पायल मोर, दीपक अग्रवाल आदि उपस्थित थे. इस अवसर पर स्कूल के संस्थापक दिवंगत सुरेंद्र अग्रवाल को श्रद्धांजलि अर्पित की गयी. कार्यक्रम के दौरान विभिन्न कार्यक्रमों के विजयी विद्यार्थियों को पुरस्कृत किया गया. विद्यालय के हेडमास्टर राजीव भट्टाचार्य ने धन्यवाद दिया.